

उद्योग संचालनालयाच्या आस्थापनेवरील
गट-अ व गट-ब (राजपत्रित) मधील
सरळसेवेच्या कोट्यातील पदे महाराष्ट्र
लोकसेवा आयोगामार्फत घेण्यात येणाऱ्या
राज्यसेवा परीक्षेद्वारे भरण्याबाबत.

महाराष्ट्र शासन

उद्योग, ऊर्जा व कामगार विभाग

शासन निर्णय क्रमांक : इएसटी-२०१५/३९८/प्र.क्र.११०/उद्योग-३,

मादाम कामा मार्ग, राजगुरु हुतात्मा चौक,

मंत्रालय, मुंबई ४०० ०३२.

दिनांक : ७ ऑक्टोबर, २०१५

प्रस्तावना :

राज्य शासनाच्या काही विभागांमधील गट-अ व गट-ब (राजपत्रित) संवर्गातील सरळसेवेच्या कोट्यातील पदे महाराष्ट्र लोकसेवा आयोगामार्फत वेगवेगळ्या परीक्षांद्वारे भरण्यात येतात. या परीक्षांमधील द्विरुक्ती टाळण्यासाठी सदर पदे राज्यसेवा परीक्षेद्वारे भरण्यात यावीत. नवीन प्रशिक्षण धोरणानुसार राज्यसेवा परीक्षेद्वारे निवड झालेल्या उमेदवारांसाठी सामान्य प्रशासन विभागातर्फे ६ टप्प्यांमध्ये एकत्रित परिवीक्षाधिन प्रशिक्षण कार्यक्रम (Common Probation Training program-CPTP) राबविण्यात येतो. सदर प्रशिक्षणामुळे परिवीक्षा कालावधी समाप्त होताना संबंधित उमेदवार हा नियुक्तीच्या पदाच्या जबाबदाऱ्या स्विकारण्यास सर्वार्थाने तयार असेल. ही बाब लक्षांत घेऊन, प्रत्येक विभागाने शक्य असल्यास त्यांच्या अधिपत्याखालील कार्यालयातील गट-अ व गट-ब संवर्गातील सरळसेवेच्या कोट्यातील पदे राज्यसेवा परीक्षेद्वारे भरण्याबाबत विचार करावा, अशा सूचना अ.मु.स.(सेवा) यांच्या अध्यक्षतेखाली झालेल्या दि.२१.०८.२०१५ रोजी झालेल्या बैठकीमध्ये देण्यात आल्या. त्यानुषंगाने शासनाने खालीलप्रमाणे निर्णय घेतला आहे.

शासन निर्णय :

उद्योग संचालनालयाच्या आस्थापनेवरील उद्योग उपसंचालक (तांत्रिक) गट-अ व उद्योग अधिकारी (तांत्रिक) गट-ब (राजपत्रित) या संवर्गातील नामनिर्देशनाने भरावयाची पदे आतापर्यंत विभागाकडून थेट महाराष्ट्र लोकसेवा आयोगास मागणीपत्र पाठवून त्यांनी शिफारस केलेल्या उमेदवारांमधून भरण्यात येत होती. यापुढे सदर संवर्गातील नामनिर्देशन कोट्यातील रिक्त पदे सामान्य प्रशासन विभागामार्फत मागणीपत्र पाठवून महाराष्ट्र लोकसेवा आयोगाकडून घेण्यात येणाऱ्या राज्यसेवा परीक्षेद्वारे उपलब्ध होणाऱ्या उमेदवारांमधून भरण्यात येतील. त्यानुसार सदर उमेदवारांना एकत्रित

परिवीक्षाधिन प्रशिक्षण कार्यक्रम (Common Probation Training Program) यशस्वीरित्या पूर्ण करणे बंधनकारक राहिल.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१००७१३०६११४५१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वै.भू.लटके)

उप सचिव, महाराष्ट्र शासन

प्रत :

१. मा.मंत्री (उद्योग) यांचे खाजगी सचिव.
२. मा.राज्यमंत्री (उद्योग) यांचे खाजगी सचिव.
३. मा.प्रधान सचिव (उद्योग) यांचे स्वीय सहायक, उद्योग, ऊर्जा व कामगार विभाग, मंत्रालय, मुंबई,
४. विकास आयुक्त (उद्योग), उद्योग संचालनालय, मुंबई,
५. सहसचिव/उपसचिव (सेवा), सामान्य प्रशासन विभाग, मंत्रालय, मुंबई,
६. उपसचिव (कार्यासन-१२/१८-ब), सामान्य प्रशासन विभाग, मंत्रालय, मुंबई,
७. निवड नस्ती (उद्योग-३).